

## आरती श्रीरामाची १३२

जय देव जय देव आयोध्या भूपा । आरती ओवाळू रविकुल  
दीपा ॥१॥ मस्तकिं मुगुट रत्नखचित जडोनी । शोभती पाचूचे  
चहूंकडोनी । कानी कुंडल याचा तेज पडोनी । लोपोनी रविशशी  
राहे जडोनी ॥१॥ लावण्यरूप राम अति गोरा । त्यावरि नेसे पीतांबर  
कोरा । अंगुली दश मुद्रा शोभती करा । कंठी पदक याचा झळकतो  
हीरा ॥२॥ धनुष्य करिं तेजें झळके झळाळा । कस्तूरी टिळक  
रेखियले भाळा । वामांगीं शोभे जनकराजबाळा । भरत शत्रुघ्न  
करि चौर ढाळा ॥३॥ छत्र घेऊनि करीं धरी सौमित्र । सन्मुख उभा  
असे वायुपुत्र । शोभे सिंहासनीं राजीवनेत्र । माणिक ध्याये तथा  
दिनरात्र ॥४॥